

முக்திஸ்த²ல ஷோட³ஸ ஸ்தோத்ரம் (தே³வீ கேஸாதி³ பாத³ வர்ணனம்)

ஸிந்தூ³ராருண முஜ்ஜ்வலம் நயனயோ ரானந்த³ ஸந்தோ³ஹனம்
விஸ்வம் வ்யாபி மனோரமம் கலயதாம் ஸந்தாப வித்⁴வம்ஸனம் .
தேஜோமண்ட³ல மாத்மனி ஸ்பு²ரது மே பூ⁴யஸ் தத³ந்தர் க³தம்
லாவண் யாயதனம் ஸ்வரூப மபி தே முக்திஸ்த²லஸ்தே² ஸிவே. 1..

உத்³யத்³ பா⁴ஸ்கர கோடி ஸுப்ரப⁴ மனர் கா⁴னேக ரத்னாவலீ-
ராஜச் சந்த்³ரகலா விராஜி முகுடம் ஹைமம் நிஸர் கோ³ஜ்ஜ்வலம் .
ஆநீலம் ப்ருது² குஞ்சி தாக்³ர மமலம் கல்ப ப்ரஸூ னாஞ்சிதம்
ஸ்னிக்³த⁴ம் தே கப³ரீ ப⁴ரம் ச கலயே முக்திஸ்த²லஸ்தே² ஸிவே. 2..

அர்தே⁴ந்து³ ப்ரதிமே லலாட ப²லகே நீலால காலங்க்ருதே
கஸ்தூரீ திலகம் விலாஸ சதுரம் சானங்க³ சாபோபமம் .
ப்⁴ருவல்லீ யுக³லம் ஸமுன்னத மதிஸ்வச்ச²ம் ச நாஸாபுடம்
ராஜன் மௌக்திக ரத்ன மம்ப³ கலயே முக்திஸ்த²லஸ்தே² ஸிவே. 3..

லீலா சஞ்சல மஞ்ஜ னாஞ்சித மதீ தாலோக லீலாலவ-
ப்ரத்⁴வஸ் தானத பூ⁴ரிதாப நிகரம் விஸ்தீர்ண மத்யாயதம் .
ஸ்னிக்³த⁴ ஸ்யாமல பக்ஷம பங்க்தி நயன த்³வந்த்³வம் த்யாவாரிதே⁴
தீ³னே பாதய மய் யனன்ய ஸரணே முக்திஸ்த²லஸ்தே² ஸிவே .. 4..

க³ண்டௌ³ வித்³ரும த்³ர்பணாதி விமலௌ கோ³ரோச னாலங்க்ருதௌ
கர்ணோத்³பா⁴ஸித ரத்னகுண்ட³ல ருசா விப்⁴ராஜிதௌ கோமலௌ .
ப³ந்தூ⁴க ப்ரஸ வாரு ணாத⁴ர புடம் குந்தா³ப⁴ த்³ந்தாவலீ-

பி³ப⁴ராஜச் சிபு³கம் ச தே³வி கலயே முக்திஸ்த²லஸ்தே² ஸிவே .. 5..

பா⁴ஸ்வத்³ ரத்ன கிரீட குண்ட³ல யுக³ க்³ரைவேய கோத்³பா⁴ஸிதே
வக்த்ரேந்தெள³ நிஜ காந்தி ரூஷித பரிஷ்காரே மனோநந்த³னே .
ராஜந்தீம் ஸ்மித சந்த³ரிகாம் நதஜ னாந்தஸ்தாப நிர்மூலினீம்
நித்யம் சேதஸி பா⁴வயாமி வரதே³ முக்திஸ்த²லஸ்தே² ஸிவே .. 6..

கஸ்தூரீ க⁴னஸார குங்கும முகை² ராலேபனை ரஞ்சிதம்
க்³ரைவேயைஸ்³ நிரந்தரம் மணிமயைர் மாங்க³ல்யஸூத் ரோஜ்ஜ்வலம்
ரேகா²பி⁴ஸ் திஸ்ருபி⁴ஸ் ததா² விலஸிதம் சாருஸ்வரம் ப³ந்து⁴ரம்
கண்ட²ம் தே கலயாமி கீ³திநிபுணே முக்திஸ்த²லஸ்தே² ஸிவே .. 7..

கேயூராதி³ விசித்ர பூ⁴ஷண த⁴ரான் ரத்னாங்கு³லீய ப்ரபா⁴..
ராஜத் பாணி தலான் த்⁴ருதைக்ஷவ த⁴னு:புஷ்பேஷ பாஸாங்குஸான்
ஆனம் ராப⁴யதா³ன் ஸிரீஷ ம்ருது³லா னாலேபனை ரஞ்சிதான்
பா³ஹூன் மூர்த⁴னிமே நிதே⁴ஹிஸத³யம் முக்திஸ்த²லஸ்தே² ஸிவே 8..

நிஷ்கம் பா³ஹு லதாந்தரே மணிக³ணை ராகீர்ண மத்யத்³பு⁴தம்
ஹாரம் சாபி மனோஹரம் மணிமயீம் மாலாம் ததா² காஞ்சனீம் .
ராஜீ வோத்பல சம்பகாதி³ குஸுமை: க்³ல்ருப்தா மஹீன ஸ்ரியம்
மாலாம் ஸௌரப⁴ ஸாலினீம்ச கலயே முக்திஸ்த²லஸ்தே² ஸிவே 9..

வ்ருத்தௌ குங்குமரூஷிதௌ நிருபமௌ பீனௌ ஸ்தனௌ ஸம்ஹதௌ
துங்கௌ³ கோமல ஸூக்ஷ்ம பாடல பட ப்ரச்சா²தி³தா வுஜ்ஜ்வலௌ
மத்⁴யம் சாபி க்ருஸம் வலித்ரய யுதம் வக்ஷஜ பா⁴ரானதம்
தன்வீம் ரோமலதாம் ச தே³விகலயே முக்திஸ்த²லஸ்தே² ஸிவே. 10..

ஆவர்தோப மமந்த³ ஸோப⁴ மமலம் நிம்னம் ச நாபீ⁴ பி³லம்
காஞ்சீ தா³ம நிப³த³த⁴ ரத்ன விலஸத் ஸிந்தூ³ர வர்ணாம்ஸாகம் .
விஸ்தீர்ணம் ரஸனாபத³ம் கனகஸத்³ ரம்பா⁴ னிபௌ⁴ கோமலௌ
ஊரு சாருதரௌ ச தே³வி கலயே முக்திஸ்த²லஸ்தே² ஸிவே .. 11..

ஜானு த்³வந்த்³வ மிபே⁴ந்த்³ர கும்ப⁴ ஸுஷமா சோரம் ச ஜங்கா⁴ யுக³ம்
சேதோ ஜன்ம நிஷங்க³ ஸௌரப⁴ ஹரம் வருத்தம் ச நாத்யாயதம் .
மஞ்ஜீரம் ச மனோ(அ)பி⁴ராம னினத³ம் ரத்ன ப்ரபா⁴ பா⁴ஸூரம்
கூர்மாப⁴ம் ப்ரபத³ம் ச தே³விகலயே முக்திஸ்த²லஸ்தே² ஸிவே .. 12..

ஸ்னிக்³த⁴ ஸ்வச்ச²த ராங்கு³லீத³ல ததிச்சா²யம் விராஜந்நக²-
ப்ராலேயாம்ஸா மரீசி தூ⁴த வினமத் தாபாந்த⁴கா ரோத்கரம் .
காந்தம் கல்பலதா ப்ரவால ஸுப⁴க³ம் லாக்ஷா ரஸா ரஞ்ஜிதம்
பாதா³ப்ஜம் தவ பா⁴வயாமி வரதே³ முக்திஸ்த²லஸ்தே² ஸிவே .. 13..

ப⁴க்தானாம் ஹ்ருத³யேஷு பூ⁴ரிக்குபயா ந்யஸ்தம் தத³ந்தர்க³தம்
கா³ட⁴ம் தாபதமோ நிரஸ்ய ஸிஸிரீகுர்வன் ப்ரகாஸாதி⁴கம் .
ஆனந்தா³ம்ருத வர்ஷிகம் ச வரத³ம் யத் ஸேவ்யமானம் பு³தை⁴:
தத்தே பாத³ ஸரோஜ மம்ப³ கலயே முக்திஸ்த²லஸ்தே² ஸிவே .. 14..

யத்பாம்ஸாம் கமலாஸன ப்ரப்⁴ருதயோ தே³வா முனீந்த்³ராஸ் ததா²
வோடு⁴ம் மூர்த்⁴னி ந குர்வதே யததி⁴ய: கிம் கிம் தபோ து³ஷ்கரம் .
தத் பாதா³ம்பு³ஜ மானதஸ்ய ஸததம் தீ³னஸ்ய மே மஸ்தகே
கூஜந் நூபுர மர்ப யாம்ப³ ஸத³யம் முக்திஸ்த²லஸ்தே² ஸிவே .. 15..

ராஜா சைத்ரகு லோத்³ப⁴வஸ்ய ஸூரதோ² யத்ஸேவயா(அ)பூ⁴ன்மனு:
வைஸ்ய: ஸோபி ஸமாதி⁴ராப மதிமான் ஜ்ஞானம் பரைர் து³ர்லப⁴ம் .

யோஷா மூர்தி ரமாமுஹத் ஸ்மர ரிபும் தே³வோ(அ)பி நாராயண:
தத்தே பாத³ ஸரோஜ மம்ப³ கலயே முக்திஸ்த²லஸ்தே² ஸிவே .. 16..

நித்யம்யேன ஸிவாங்க³ வர்ணனமித³ம் ஸ்தோத்ரம் த்³வயோஸ்
ஸந்த்⁴யயோ:

பத்³யை: ஷோட³ஸபி⁴: க்ருதம் க்ருததி⁴யா மர்த்யேன ஸங்கீர்த்யதே .
தஸ்ய ப்ரீதமனா: பரேஸ மஹிஷீ த்வம் தே³வி தாபத்ரயம்
நிர்தூ⁴யாஸா விதே⁴ஹி ப⁴க்திமசலாம் முக்திஸ்த²லஸ்தே² ஸிவே 17..

ப்ராக்³ந்தே வஸதா சிரம் ஸ்ருதிகி³ரஸ் ஸாராவதா³தாத்மனா
நேயத்தா நிரணாயி யஸ்ய ப⁴க³வச் ச்²ரீ ஸங்கர ஸ்வாமினா .
ப்ராஹ்மம் வைஷ்ணவ மைஸ்வரம்ச கிமபி ப்ராக்³ல்ப⁴ய முத்³பா⁴ஸயத்
ஸாயுஜ்யம் மம ஸந்த³தா⁴து ததி³த³ம் முக்திஸ்த²லஸ்தே²ம் மஹ: 18..

.. இதி ஸ்ரீநாராயண ப⁴ட்டதிரி விரசிதம் முக்திஸ்த²ல ஷோட³ஸ
ஸ்தோத்ரம் ஸம்பூர்ணம் ..